



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	26	2022



## ശബരിമല പത്രക്കുറിപ്പ് - 1

ഫോൺ : 04735 - 202664

[www.sabarimala.kerala.gov.in](http://www.sabarimala.kerala.gov.in), [prdsabarimala2022@gmail.com](mailto:prdsabarimala2022@gmail.com)

### ശബരിമലയിൽ പോലീസിന്റെ രാജാബാജ് ചുമതലയേറ്റു


ശബരിമലയിൽ പോലീസ് ഉദ്യോഗസ്ഥരുടെ രാജാബാജ് ശനിയാഴ്ച ചുമതലയേറ്റു. രാജാബാജിനുള്ള ഡ്യൂട്ടി വിശദീകരണം സന്നിധാനം ഓഡിറ്റോറിയത്തിൽ നടന്നു. അയ്യപ്പൻമാരുടെ സുഗമമായ തീർത്ഥാടനം ഉറപ്പാക്കുന്നതിനൊപ്പം വിവിധ വകുപ്പുകളുമായും സഹകരിച്ച് പ്രവർത്തിക്കണമെന്ന് ശബരിമല സ്പെഷ്യൽ ഓഫീസർ (എസ്. ഒ.) ബി. കൃഷ്ണകുമാർ ഉദ്യോഗസ്ഥരോട് നിർദ്ദേശിച്ചു. ഈ വർഷം കോവിഡിനും വെള്ളപ്പൊക്കത്തിനും മുന്നേയുള്ളത് പോലെ തിരക്ക് ഉറപ്പാക്കുമെന്ന് പ്രതീക്ഷിക്കുന്നു. ഒന്നര ലക്ഷത്തോളം ആളുകൾ വരുന്ന ദിവസങ്ങൾ ഉറപ്പാക്കുമെന്നും പോലീസ് സുസജ്ജമായി പ്രവർത്തിക്കുമെന്നും അദ്ദേഹം പറഞ്ഞു. അസിസ്റ്റന്റ് സ്പെഷ്യൽ ഓഫീസർ ടി. കെ. വിഷ്ണുപ്രതാപ്, ട്രെയ് ഡി.വൈ.എസ്.പിമാർ, 30 സി.ഐമാർ, 95 എസ്.ഐ / എ.എസ്.ഐ, 1150 സിവിൽ പോലീസ് ഉദ്യോഗസ്ഥർ ഉൾപ്പെടെ 1290 പോലീസുകാരെയാണ് ശബരിമലയിലെ സേവനത്തിനായി നിയോഗിച്ചത്. പത്ത് ദിവസമാണ് ശബരിമലയിൽ പുതിയതായി നിയോഗിച്ചിട്ടുള്ള പോലീസ് ഉദ്യോഗസ്ഥരുടെ ചുമതല. എൻ.ഡി.ആർ.എഫ്, ആർ.എ. എഫ്, മറ്റു സംസ്ഥാനങ്ങളിലെ പോലീസുകാർ, വിവിധ സുരക്ഷാ സേനകളിലെ ഉദ്യോഗസ്ഥർ എന്നിവരും ശബരിമല ഡ്യൂട്ടിക്കു.

**മണ്ഡലമകരവിളക്ക്: ജില്ലയിലുടനീളം സ്പെഷ്യൽ സ്ക്വാഡ് പരിശോധന**

മണ്ഡലമകരവിളക്ക് ഉത്സവത്തിന്റെ ഭാഗമായി ശബരിമല സ്പെഷ്യൽ സ്ക്വാഡിന്റെ നേതൃത്വത്തിൽ ജില്ലയിലുടനീളം വ്യാപക പരിശോധന നടത്തി. നാനി താലൂക്ക് സപ്ലൈ ഓഫീസർ ആർ ഗണേശിന്റെ നേതൃത്വത്തിലുള്ള ഔട്ട്രൈഡ് പമ്പ സ്ക്വാഡ് - 5 സംഘം ജില്ലയിലെ 70 ഹോട്ടലുകളിലും 40 പച്ചക്കറി പഴവർഗ്ഗക്കടകൾ, പെട്രോൾ പമ്പ് എന്നിവയുൾപ്പെടെ മറ്റ് 70 സ്ഥാപനങ്ങളിലും പരിശോധന നടത്തി. മണ്ഡലകാലയളവിൽ ഈടാക്കാവുന്ന വിവലവിവരപ്പട്ടിക സ്ഥാപന ഉടമകൾക്ക് നൽകി. ഹെൽത്ത് കാർഡ് ഉള്ളവരെ മാത്രമേ ജോലിക്ക് നിർത്താവൂ എന്ന് സ്ക്വാഡ് നിർദ്ദേശിച്ചു. വ്യാപാരസ്ഥാപനങ്ങളിൽ അളവുതൃക്ക ഉപകരണങ്ങൾ യഥാസമയം മുദ്ര പതിപ്പിച്ചിട്ടുള്ളതാണെന്ന് ഉറപ്പുവരുത്തിയിട്ടുണ്ട്. എം.ആർ.പി വിലയിൽ അധികം ഈടാക്കരുതെന്ന് കർശന നിർദ്ദേശം നൽകുകയും ചെയ്തു. മാനദണ്ഡങ്ങൾ പാലിക്കാതെ വിൽപന നടത്തിയ വിവിധ സ്ഥാപനങ്ങളിൽ നിന്നായി പിഴയിനത്തിൽ 10000 രൂപ ഈടാക്കി. വൃത്തിഹീനമായ ചുറ്റുപാടിൽ പ്രവർത്തിച്ച പന്തളത്തെ ഹോട്ടൽ ആദ്യന്റെ പ്രവർത്തനം താൽകാലികമായി നിർത്തിവെപ്പിച്ച് ശുചിയാക്കാൻ കർശന നിർദ്ദേശം നൽകിയിരുന്നു. കോഴഞ്ചേരിയിലെ ആദ്യവൻ, പത്തംതിട്ടയിലെ ആനന്ദവൻ എന്നീ ഹോട്ടലുകളിൽ അധികതുക ഈടാക്കുന്നത് ശ്രദ്ധയിൽപ്പെട്ടതിനെ തുടർന്ന് ഈ സ്ഥാപനങ്ങൾക്ക് മുന്നറിയിപ്പ് നൽകി.

**പകർച്ചവ്യാധി പ്രതിരോധം; സന്നിധാനത്ത് ഫോഗിംഗ് നടത്തി**

ശബരിമലയിൽ കൊതുകുജന്യ രോഗപ്രതിരോധം ശക്തമാക്കി ആരോഗ്യവകുപ്പ്. സന്നിധാനത്ത് വെള്ളിയാഴ്ച ഉറവിടനശീകരണവും സ്പ്രേയിംഗും നടത്തി. സന്നിധാനം മുതൽ മരക്കൂട്ടം വരെ ഇരുപാതകളിലുമുള്ള ഹോട്ടലുകൾ, വ്യാപാരസ്ഥാപനങ്ങൾ എന്നിവിടങ്ങളിലും ശുചിത്വ പരിശോധന നടത്തി. കൊതുകു നിവാരണത്തിന്റെ ഭാഗമായി വെള്ളിയാഴ്ച വൈകിട്ട് പൊലീസ് ബാരക്ക് ഏരിയയിൽ ഫോഗിംഗ് നടത്തിയിരുന്നു. സന്നിധാനത്തെ പൊലീസ് ബാരക്കിലെ ചിക്കൻ ബോക്സ് സ്ഥിരീകരിച്ച അഞ്ച് പൊലീസുകാരെ 22ാം തീയതി തന്നെ സുരക്ഷിത സ്ഥാനത്തേക്ക് മാറ്റി ബാരക്ക് അണുവിമുക്തമാക്കിയിരുന്നു. ശനിയാഴ്ച വരെ പുതിയ കേസുകളൊന്നും റിപ്പോർട്ട് ചെയ്തിട്ടില്ല എന്നത് പ്രതിരോധ പ്രവർത്തനങ്ങൾ ഫലംകൃതിന്റെ സൂചനയായി. ചിക്കൻപോക്സ് വായുജന്യരോഗമായതിനാൽ എല്ലാവരും മാസ്ക് ധരിക്കണമെന്ന് പത്തനംതിട്ട ജില്ലാ മെഡിക്കൽ ഓഫീസർ അറിയിച്ചു.



**വാർത്തകൾ ഇനി കാണാം... കേൾക്കാം... വായിക്കാം...**

**PRD LIVE**

**PRD LIVE**  
ഒരു മൊബൈൽ ആപ്ലിക്കേഷനാണ്. ആൻഡ്രോയഡ് വേർഷനിലുള്ള എല്ലാ സ്മാർട്ട് ഫോണിലും **PRD LIVE** ലഭ്യമാകും. പ്ലേ സ്റ്റോറിൽ നിന്നും **PRD LIVE** ഡൗൺലോഡ് ചെയ്യാം.